

Dagligur leiðari sækist

til Barnaverndartænastuna
við Skálafjørðin

Sjóvar, Nes-, og Runavíkar kommuna reka felags barnaverndartænastu, sambært § 4, stk. 1, 4, 5 og § 6, stk. 2, í Barnaverndarlógini. Barnaverndartænasta er at skilja sum felags barnaverndarnevnd og felags barnaverndarumsiting, sambært § 6, stk. 2, í lógini.

Tær triggjar kommunurnar hava undirskrivað avtalu um barnavernd, sum er góðkend av Almannamálaráðnum. Sambært avtaluni er Barnaverndarumsitingin skipað sum sjálvstøðug eind, stjórnað av einum leiðara, sum hevur ábyrgd av dagligu fyrisitingarligu og fíggjarligu leiðsluni.

Barnaverndartænastan við Skálafjørðin sækir eftir einum framsøknum leiðara til hetta starvið. Evsta markið fyri at lata umsóknir inn er hin 25. mars 2021, og ætlanin er, at viðkomandi, ið settur verður, byrjar í starvinum eftir avtalu ella í seinasta lagi 1. mai 2021.

Hetta snýr seg um eitt avbjóðandi starv á einum spennandi arbeiðs-plássi við góðum starvsfeløgum. Uppgávarnar hjá Barnaverndartænastuni fevna m.a. um at menna tænastru, málsviðgerð, kanningar og samrøður við bæði børn og vaksin. Ein partur av virkseminum er eisini at tryggja, at børn, sum vaksa upp undir viðurskiftum, ið kunnu skaða teirra heilsu og menning, fáa neyðuga hjálp og umsorgan rættstundis – fyri at hesi kunnu hjálpast til ein tryggan uppvøkstur.

Samlaða játtanin til Barnaverndartænastuna er í fíggjarárinum 2021 slakar 11 milliónir krónur. Tænastan er nógv vaksin hesi seinastu árin, tí var hon skipað sum sjálvstøðug eind í 2017. Umráðandi er, at leiðslan fyri tænastru, politisku skipanirnar í teimum trimum kommununum og fíggjarligu heimildirnar ganga hond í hond. Tí krevst neyv fíggjarstýring innanvert karmarnar av lóggávu, kunngerðum og fíggjarætlan.

Barnaverndarumsitingin ger nýtslu av umsitingarligu skipanunum, t.d. journal-, bókhalds- og telefonskipanini, hjá Runavíkar kommunu. Í øðrum viðurskiftum enn barnaverndarmálsviðgerðum vísir Barnaverndarumsitingin til borgarstjóran í Runavíkar kommunu, sum er ovasti fyrisitingarleiðari og er bindilið millum kommunurnar í samstarvinum. Felags barnaverndarnevnd er fyri alt økið, hon er nývald eftir kommunuvalið, og í hópnum er eisini ein stýrisbólkur, mannaður við teimum trimum borgarstjórunum, ið skal stjórna gongdini í samstarvinum, leggja fíggjarætlanir, tryggja at árligu játtanirnar verða hildnar, og at hava eftirlit við, at starvsfólkaorka og starvsfólka viðurskifti eru nøktandi til at fremja góða og nøktandi barnaverndarmálsviðgerð.

MEGINUPPGÁVURNAR Í STARVINUM ERU

- at hava leiðsluligu og fakligu ábyrgdina av Barnaverndartænastuni við Skálafjørðin, soleiðis, at henda til eina og hvørja tíð verður dagførd og virkar í tráð við galdandi lógir og reglur.
- at luttaka á leiðarafundum á Barnaverndarstovuni og øðrum viðkomandi fundum við samstarvsfeløgum.
- at hava ábyrgd av fakligu menningini í Barnaverndartænastuni.
- at hava ábyrgd fyri trivnaðinum í Barnaverndartænastuni.
- at hava fíggjarliga ábyrgd av játtanini hjá Barnaverndartænastuni.
- at ganga á odda, fylgja við og kunna seg um ta menning, sum fer fram á økinum.
- at hava ábyrgd av, at tilmælir til Barnaverndarnevndina eru fakliga væl undirbygd.
- at hava ábyrgd av at Barnaverndarlógin, Fyrisitingarlógin v.m. verða fylgdar.
- at hava ábyrgd av SSP-samstarvinum.
- at hava ábyrgd av tvørfakliga samstarvinum.
- at hava ábyrgd av hagtalsskipanini.

BARNAVERNDARTÆNASTAN VIÐ SKÁLAFJØRÐIN (BVS) VÆNTAR, AT UMSØKJARIN HEVUR

- viðkomandi útbúgving(ar) og arbeiðsroyndir, sum eru viðkomandi í mun til barnaverndarøkið.
- góð samstarvssevni, er fleksibul og ikki minst eigur samstarvsvilja í sær.
- virðing fyri og vilja til at samstarva við politisku skipanina.
- í sær evnini at vera ábyrgdarfullur, miðvísur og kann arbeiða sjálvstøðugt.
- evnini at vera positivur og førleikan at síggja, finna og fremja skilagóðar loysnir.

SETANARVIÐURSKIFTI

Starvið verður lønt sambært sáttmála ímillum Kommunala Arbeidsgevarafelagið og avvarðandi fakfelag.

UMSÓKN

Umsókn við prógvum, c.v. og øðrum viðkomandi skjølum, skulu sendast umvegis starvslysingina á runavik.fo/leys-storv

FREIST

Umsóknin skal vera Runavíkar kommunu í hendi í seinasta lagi hin **25. mars 2021**. Meira fæst at vita um starvið við at ringja til Tórbjörn Jacobsen, borgarstjóra, á telefon 237015, ella til verandi leiðara, Ingrid Jensen, á telefon 237091.

BVS tilskilar sær rættin til ikki at seta nakran av umsøkjarunum, og um neyðugt at lýsa starvið av nýggjum.

Barnaverndartænastan við Skálafjørðin (BVS)

Heiðavegur 26, FO-600 Saltangará, Føroyar

Kommunurnar hava samstarvað um barnavernd síðan 1. januar 2006. Samanleggingar av kommunum í økinum hava havt við sær, at Sjóvar, Nes- & Runavíkar kommuna nú einsamallar varða av barnaverndini í einum øki, har millum seks og sjev túsund fólk búgva. Nýggj og dagførd avtala er gjørd ímillum kommunurnar í 2017, sum er góðkend av Almannamálaráðnum.

23 bygdir eru í økinum og Barnaverndartænastan við Skálafjørðin (BVS) heldur í lötuni til í húsum hjá Roðanum, úti við Toftavatn, har Vistarheimið áður húsaðist. Leiðarin, ið settur verður, ger saman við Stýrisbólkinum av hvussu BVS verður skipað, eisini starvsfólku viðvíkjandi.